

फरीदाबाद

जागरण सिटी

दैनिक जागरण

नई दिल्ली, 25 मार्च 2011

फीजियोथेरेपी सेंटर का शुभारंभ



फीजियोथेरेपी सेंटर की मशीनों पर व्यायाम करती युवतियां।

जागरण

फरीदाबाद, जागरण संवाद केंद्र : शहरवासियों को अब अंतरराष्ट्रीय स्तर की फीजियोथेरेपी सेवाएं शहर में ही मिलेंगी। मथुरा रोड पर बड़खल चौक के पास स्थित परफेक्ट वेलनेस में बृहस्पतिवार को फीजियोथेरेपी सेंटर का उद्घाटन किया गया। नवीनतम बुनियादी सुविधाओं से सुसज्जित इस सेंटर में कैंसर, डायबिटीज, सर्वाइकल आदि के मरीजों को फीजियोथेरेपी की सेवाएं दी जाएंगी।

फीजियोथेरेपी सेंटर के निदेशक डा.जमीर जाफरी ने बताया कि फीजियोथेरेपी में चिकित्सक आम तौर पर हाथों द्वारा थेरेपी, मशीनों और विद्युत थेरेपी करते हैं। यह आम धारणा के विपरीत है कि फीजियोथेरेपीसेवाएं आर्थोपेडिक उपचार के साथ या बाद में ही की जाती है। फीजियोथेरेपी में मांसपेशी खिंचाव, दौरे, स्नायविक अवस्था, पूर्व और पोस्ट ओपरेटिव बेचैनी, जन्मजात तथा शारीरिक विकास संबंधी समस्याओं का भी निवारण किया जाता है। एफ एक्स ग्रुप के एमडी एवं सीईओ अंकित अग्रवाल ने बताया कि मरीजों के इलाज के लिए सेंटर में पांच ट्रीटमेंट रूम बनाए गए हैं जिसमें अल्ट्रासोनिक ट्रीटमेंट, लेजर ट्रीटमेंट आदि की मशीनें लगाई गई हैं।